

## ادارہ

**پہلی بات :** بعض اتنے لوگ دنیا سے بے پرواہ کر لوگوں کو اچھائیاں سکھاتے ہیں اور بڑے کاموں سے روکتے ہیں۔ یہ لوگ ہمیشہ اللہ تعالیٰ کا ذکر کرتے رہتے ہیں۔ اللہ تعالیٰ کی یاد کرنے کے سوانحیں دنیا کی کسی چیز سے محبت نہیں ہوتی۔ ایسے لوگوں کو ہم ولی کہتے ہیں۔ ہندوستان میں حضرت خواجہ معین الدین چشتی اجمیری ایک بڑے ولی ہوئے ہیں۔ ذیل کے سبق میں ہم ایسے ہی ایک بزرگ حضرت خواجہ نظام الدین اولیاً کے بارے میں پڑھیں گے۔

اگر آپ آگرے سے نئی دہلی ریل سے جا رہے ہوں تو راستے میں ایک ریلوے اسٹیشن ملے گا۔ اس کا نام ہندوستان کے ایک بزرگ حضرت خواجہ نظام الدین اولیاً کے نام پر رکھا گیا ہے۔ یہاں سے قریب ہی ان کا مزار اور خانقاہ ہے۔ یہ علاقہ بستی نظام الدین کھلاتا ہے۔ یہاں ہر سال خواجہ صاحب کے عرس کے موقع پر الگ الگ مذہب کے ماننے والے لوگ کثرت سے شریک ہوتے ہیں۔

کہا جاتا ہے کہ حضرت نظام الدین کے دادا بخارا سے ہندوستان آئے تھے۔ جب خواجہ صاحب کی عمر پانچ برس کی ہوئی، اس وقت ان کے والد کا انتقال ہو گیا۔ والدہ نے ان کی تعلیم و تربیت پر بہت توجہ دی۔ ان کی ابتدائی تعلیم بدایوں میں ہوئی۔ اعلیٰ دینی تعلیم حاصل کرنے کے لیے خواجہ صاحب اپنی والدہ کے ساتھ دہلی آگئے۔ اس زمانے میں دہلی علم کا مرکز تھا۔ تعلیم حاصل کرنے کے بعد حضرت خواجہ نظام الدین اولیاً اجودھن پہنچے۔ وہاں حضرت بابا فردینگ شکر کی خدمت میں حاضر ہوئے۔ واپسی میں بابا نے انھیں دعائیں دیں۔

خواجہ صاحب سارا وقت اللہ تعالیٰ کی عبادت میں گزارتے۔ وہ لوگوں کے ساتھ ہمدردی کا برداشت کرتے اور ان کی ضرورتوں کا خیال رکھتے تھے۔ خواجہ صاحب کی خانقاہ میں لوگوں کی بھیڑ رہتی۔ اس بھیڑ کی وجہ سے ان کی عبادت میں حرج ہونے لگا تو وہ دہلی سے دور غمیث پورگاؤں میں جا بسے۔ یہی وہ گاؤں ہے جسے آج بستی نظام الدین کہتے ہیں۔ حضرت خواجہ نظام الدین اولیاً کے زمانے کے بادشاہ انھیں ہدیے اور نذرانے پیش کرتے تھے، خانقاہ میں جن کا ڈھیر لگا رہتا تھا۔ سارا مال غربپوں اور محتاجوں میں بانت دیا جاتا۔ ان کی خانقاہ میں روزانہ صبح و شام سیکڑوں لوگ کھانا کھاتے تھے مگر وہ خود ابلی ہوئی ترکاری اور ایک سوکھی روٹی کے سوا کچھ نہ کھاتے اور روتے ہوئے فرماتے، ”اللہ کے ہزاروں بندے بھوکے پیاسے پڑے ہیں۔ ایسے میں بھلا میرے حلق سے تر نوالہ کیسے اُتر سکتا ہے؟“



خواجہ صاحب لوگوں کو سچائی اور اچھائی کی تعلیم دیا کرتے تھے۔ اپنے مریدوں کو نصیحت کرتے کہ ”کسی کو دُکھ نہ پہنچاؤ۔ ہمسایہ کے دُکھ درد میں شریک رہو۔ کسی کو بدُعا نہ دو۔“ وہ فرمایا کرتے، ”وہ آدمی پتھر دل ہے جس پر دوسروں کے دُکھ درد کا اثر نہیں ہوتا۔“

حضرت نظام الدین اولیاً کئی ناموں سے

مشہور ہیں۔ لوگ انھیں محبوب الہی، سلطان جی اور نظام المشائخ جیسے ناموں سے بھی یاد کرتے ہیں۔ انتقال سے پہلے انھوں نے گھر کی تمام چیزیں غریبوں اور ناداروں میں بانٹ دیں۔ مریدوں اور درویشوں کے لیے جواناج رکھا تھا، وہ بھی تقسیم کردا دیا۔ دوسرے روز صبح کی نماز پڑھی اور سورج نکلتے نکلتے ان کا انتقال ہو گیا۔

### \*\*\*\*\* معانی و اشارات \*\*\*\*\*

ترنواہ	- اچھی غذا delicious food
مرید	- شاگرد disciple
ہمسایہ	- پڑوسی neighbour
نadar	- غریب poor
درویش	- فقیر hermit

خانقاہ	- درویشوں کے رہنے کی جگہ convent, monastery
ترتیب	- رہن سہن میں سدھار لانا training
حرج ہونا	- رکاوٹ پیدا ہونا to be interrupted
ہدیہ	- تحفہ gift
نذرانہ	- تحفہ gift

### مشق

#### \* مختصر جواب لکھیے:

- ۱۔ حضرت نظام الدینؒ غیاث پور کیوں گئے؟
- ۲۔ حضرت نظام الدینؒ کیا کھایا کرتے تھے؟
- ۳۔ حضرت نظام الدینؒ کیا نصیحت کرتے تھے؟
- ۴۔ حضرت نظام الدینؒ کو لوگ کن ناموں سے یاد کرتے ہیں؟
- ۵۔ انتقال سے پہلے آپ نے کون سے کام کیے؟

#### \* ایک جملے میں جواب لکھیے:

- ۱۔ اسٹیشن کا نام کن بزرگ کے نام پر رکھا گیا ہے؟
- ۲۔ حضرت نظام الدینؒ کے دادا کہاں کے رہنے والے تھے؟
- ۳۔ حضرت نظام الدینؒ کی ابتدائی تعلیم کہاں ہوئی؟
- ۴۔ اجودھن میں رہنے والے بزرگ کون تھے؟
- ۵۔ سبتوں نظام الدین کا نام پہلے کیا تھا؟

## \* سبق کی مدد سے خالی جگہ پر کبھی:

- ۱۔ خواجہ صاحب کے عرس کے موقع پر الگ الگ کے ماننے والے لوگ کثرت سے شریک ہوتے ہیں۔
- ۲۔ اس زمانے میں علم کا مرکز تھا۔
- ۳۔ وہاں حضرت بابا فرید گنج شکر کی میں حاضر ہوئے۔
- ۴۔ اس بھیڑ کی وجہ سے ان کی عبادت میں ہونے لگا۔
- ۵۔ ہمسایے کے میں شریک رہو۔

## مناسب جوڑیاں لگائیے:

الف	ب
بدالیوں	بابا فرید گنج شکر
بخارا	لبستی نظام الدین
غیاث پور	حضرت نظام الدین کی ابتدائی تعلیم
اجودھن	حضرت نظام الدین کے دادا کا شہر

## آئیے، زبان سیکھیں

اعادہ:

### \* نیچے دیے ہوئے جملوں میں اسم تلاش کر کے لکھیے:

- ۱۔ اگر آپ آگرے سے نئی دہلی روپیلے سے جارہے ہوں تو راستے میں ایک روپیلے اسٹیشن ملے گا۔
- ۲۔ اس وقت ان کے والد کا انتقال ہو گیا۔
- ۳۔ وہ اپنی والدہ کے ساتھ دہلی آگئے۔
- ۴۔ وہ خود دہلی ہوئی ترکاری اور سوکھی روٹی کے سوا کچھ نہ کھاتے۔
- ۵۔ وہ آدمی پتھر دل ہے۔

### \* نیچے دیے ہوئے جملوں میں ضمیر تلاش کر کے لکھیے:

- ۱۔ وہ اپنے مرپدوں کو نصیحت کرتے۔
- ۲۔ کیا تم نے آگرے کا تاج محل دیکھا ہے؟
- ۳۔ ہم ہر سال سیر کے لیے دہلی جاتے ہیں۔
- ۴۔ آج میں اسکوں کیسے جاؤں گا؟



9IXPZD

• مہاراشٹر کے مختلف ولیوں کی تعلیمات کے بارے میں طلبہ کو مزید معلومات فراہم کریں۔

